

ಯಾರಿಗೂ ಅನ್ಯಾಯವಾಗದಹಾಗೆ ನೋಡಿಕೊಳ್ಳುವುದು ಸರ್ಕಾರದ ಜವಾಬ್ದಾರಿಯಾಗಿದೆ. ಹಿಂದೆ ನಡೆದ ತನಿಖೆ ಅಸಮರ್ಪಕವಾಗಿದ್ದರೆ, ಅದರ ಬಗ್ಗೆ ವಿಚಾರಣೆ ಮಾಡಲಿಕ್ಕೆ ನಾವು ಹಿಂದೆ ಸರಿಯುವುದಿಲ್ಲ.

ಶ್ರೀ ಬಿ. ಜಿ. ಬಣಕಾರ್.—ನಮಗೆ ಎರಡೂ ಕಾಲೇಜುಗಳು ನಡೆದರೂ ಸಂತೋಷವೇ.

ವಿಷಯ : ತುಮಕೂರು ರಸ್ತೆಯಲ್ಲಿರುವ ದೀಪಕ್ ಇನ್ಸ್ಟ್ರೀಟೆಡ್ ಕೇಬಲ್ ಕಾರ್ಪೊರೇಷನ್ ಲಿಮಿಟೆಡ್ ಕಾರ್ಖಾನೆಯ ಕಾರ್ಮಿಕರು ಮುಷ್ಕರ ನಡೆಸಿರುವ ಬಗ್ಗೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರಿನ ತುಮಕೂರು ರಸ್ತೆಯಲ್ಲಿರುವ ದೀಪಕ್ ಇನ್ಸ್ಟ್ರೀಟೆಡ್ ಕೇಬಲ್ ಫ್ಯಾಕ್ಟರಿಯ ನಾಲ್ಕುನೂರು ಕಾರ್ಮಿಕರು ಮುಷ್ಕರ ನಡೆಸಿರುವುದರ ಬಗ್ಗೆ ಮಾನ್ಯ ಕಾರ್ಮಿಕ ಹಾಗೂ ವರ್ಕ್ಸ್ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎಂ. ರಘುಪತಿ (ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು) (ಕಾರ್ಮಿಕ ಮಂತ್ರಿಗಳ ಪರವಾಗಿ).—ದೀಪಕ್ ಇನ್ಸ್ಟ್ರೀಟೆಡ್ ಕೇಬಲ್ ಕಾರ್ಪೊರೇಷನ್ ಲಿಮಿಟೆಡ್ ಎಂಬ ಸಂಸ್ಥೆಯು ಬೆಂಗಳೂರು ತುಮಕೂರು ರಸ್ತೆಯಲ್ಲಿ 8ನೇ ಒಯಿ ಕಲ್ಲಿನ ಹತ್ತಿರ ಇದೆ. ತಮ್ಮ ಬೇಡಿಕೆಗಳನ್ನು ಆಡಳಿತ ವರ್ಗದವರು ಪುರಸ್ಕರಿಸಲಿಲ್ಲವೆಂದು ಕೆಲಸಗಾರರು 25-6-1983ರಂದು ಮುಷ್ಕರಕ್ಕೆ ಕೆರ ನೀಡಿದರು. ಕೆಲಸಗಾರರನ್ನು ದೀಪಕ್ ಇನ್ಸ್ಟ್ರೀಟೆಡ್ ಕೇಬಲ್ ಕಾರ್ಪೊರೇಷನ್ ಲಿಮಿಟೆಡ್ ಎಂಪ್ಲಾಯೀಸ್ ಅಸೋಸಿಯೇಷನ್ ಎಂಬ ಕಾರ್ಮಿಕ ಸಂಘವು ಪ್ರತಿನಿಧಿಸುತ್ತದೆ. ಕೆಲಸಗಾರರು ಹಿಂದಿನ ಒಪ್ಪಂದದ ಅವಧಿ ಮುಗಿದ ನಂತರ ಹೊಸ ಬೇಡಿಕೆಗಳ ಪಟ್ಟಿಯನ್ನು ಇಟ್ಟಿದ್ದಾರೆ. ಆಡಳಿತ ವರ್ಗ ಮತ್ತು ಕಾರ್ಮಿಕ ಸಂಘಗಳ ಪ್ರತಿನಿಧಿಗಳ ಮಧ್ಯೆ ಹಲವಾರು ಮಾತುಕತೆಗಳು ನಡೆದವು. ಮೂಲ ವೇತನದಲ್ಲಿ ಹೆಚ್ಚಳ, ಇಂಕ್ರಿಮೆಂಟ್, ತುಟ್ಟಿಭತ್ಯ ಹೆಚ್ಚಳ, ಮನೆ ಬಾಡಿಗೆ ಭತ್ಯೆ, ಸಾರಿಗೆ ಸೌಲಭ್ಯ ಇತ್ಯಾದಿ 22 ಬೇಡಿಕೆಗಳನ್ನು ಕೆಲಸಗಾರರು ಒಡ್ಡಿದ್ದಾರೆ. ಇವುಗಳಲ್ಲಿ ಮುಖ್ಯವಾದ ಬೇಡಿಕೆಗಳೆಂದರೆ ಮೂಲ ವೇತನದಲ್ಲಿ ಹೆಚ್ಚಳ, ತುಟ್ಟಿಭತ್ಯ ಹೆಚ್ಚಳ, ಮನೆಬಾಡಿಗೆ ಭತ್ಯೆ ಮತ್ತು ಕ್ಯಾಂಟಿನ್ ಸೌಲಭ್ಯ ಇವೇ ಆಗಿವೆ. ಸಂಧಾನಾಧಿಕಾರಿಗಳ ಮುಂದೆ ಆಡಳಿತ ವರ್ಗದವರು ಹೇಳಿಕೆ ನೀಡಿ ಅವರ ಹಣಕಾಸಿನ ಪರಿಸ್ಥಿತಿ ಚೆನ್ನಾಗಿ ಇಲ್ಲವಾದಕಾರಣ ಯಾವ ಹೆಚ್ಚಳವನ್ನೂ ಕೊಡಲಾಗುವುದಿಲ್ಲವೆಂದೂ ಈ ಬೇಡಿಕೆಗಳ ಪಟ್ಟಿಯನ್ನು 4 ವರ್ಷಗಳ ಕಾಲ ಮುಂದಕ್ಕೆ ಹಾಕಬೇಕೆಂದೂ ಮತ್ತು 4 ವರ್ಷಗಳ ಕಾಲ ಸಂಬಳಸಾರಿಗೆಯ ಸ್ಥಗಿತವಾಗಬೇಕೆಂದೂ ಹೇಳಿದ್ದಾರೆ. ತಂತಿಗಳನ್ನು ತಯಾರು ಮಾಡುವ ಅವರ ಉದ್ಯಮವು ಬಹಳ ಶೋಚನೀಯ ಪರಿಸ್ಥಿತಿಯಲ್ಲಿ ಇದೆ ಎಂದೂ ಎಕ್ಸೈಸ್ ತೆರಿಗೆ ಸಿಗದೆ ಇರುವ ಸಣ್ಣ ಸಣ್ಣ ಉದ್ಯಮಗಳಿಂದ ಅವರಿಗೆ ತೊಂದರೆಯಾಗುತ್ತಿದೆ ಎಂದೂ ಜೊತೆಗೆ ವಿದ್ಯುಚ್ಛಕ್ತಿಯ ಕಡಿತದಿಂದಾಗಿರಲೂ ಅವರ ಉದ್ಯಮಕ್ಕೆ ಬಹಳ ದಕ್ಕೆಯಾಗಿದೆ ಎಂದೂ ಹೇಳಿದ್ದಾರೆ.

ಬೆಂಗಳೂರು 1ನೇ ವಿಭಾಗದ ಸಹಾಯಕ ಕಾರ್ಮಿಕ ಕಮಿಷನರ್‌ರವರು ಈ ವಿವಾದಗಳ ಸಂಧಾನವನ್ನು ಎತ್ತಿಕೊಂಡಿದ್ದರು. 2-7-1983, 7-7-1983, 14-7-1983, 23-7-1983, 25-7-1983, ಈ ದಿನಗಳಲ್ಲಿ ಅನೇಕ ಸಂಧಾನ ಸಭೆಗಳು ನಡೆದಿವೆ. ಆದರೆ 2 ವರ್ಗಗಳ ಬಿಗಿಯಾದ ಪಟ್ಟಿಯಿಂದ ಯಾವ ಒಪ್ಪಂದವೂ ಸಾಧ್ಯವಾಗಲಿಲ್ಲ. ಸಹಾಯಕ ಕಾರ್ಮಿಕ ಕಮಿಷನರ್‌ರವರು ವಿಫಲ ವರದಿಯನ್ನು ಕೆಳುಹಿಸಿದ್ದಾರೆ. ಸಂಧಾನದ ಮುಂದಿನ ಪ್ರಯತ್ನಗಳನ್ನು ಬೆಂಗಳೂರಿನ 1ನೇ ವಿಭಾಗದ ಡೆಪ್ಯೂಟಿ ಲೇಬರ್ ಕಮಿಷನರ್‌ರವರು ಮಾಡುತ್ತಿದ್ದಾರೆ. ಸಮಸ್ಯೆಯ ಪರಿಹಾರಕ್ಕೆ ಎಲ್ಲಾ ಪ್ರಯತ್ನಗಳನ್ನೂ ಮಾಡಲಾಗುತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ಈ ಅವಧಿ ಮುಗಿದ ನಂತರ ಹೊಸ ಬೇಡಿಕೆಗಳ ಪಟ್ಟಿಯನ್ನು ಇಟ್ಟಿದ್ದಾರೆ ಎಂದು ಹೇಳಿದ್ದೀರಿ. ಆ ಅವಧಿ ಯಾವಾಗ ಮುಗಿಯಿತು ? ಯಾವಾಗ ಅವರು ಪಟ್ಟಿಯನ್ನು ಇಟ್ಟಿದ್ದಾರೆ ಎಂದು ಹೇಳುವುದಕ್ಕೆ ಆಗುತ್ತದೆಯೇ ? ಇದು ಮೊದಲನೆಯ ಪ್ರಶ್ನೆ. ಎರಡನೆಯ ಪ್ರಶ್ನೆ ಎಂದರೆ ಸಂಧಾನ ಅಧಿಕಾರಿಗಳ ಮುಂದೆ ಆಡಳಿತ ವರ್ಗದವರು ಹೇಳಿಕೆ ನೀಡಿ ಅವರ ಹಣಕಾಸಿನ ಪರಿಸ್ಥಿತಿ ಚೆನ್ನಾಗಿಲ್ಲವೆಂದು ಹೇಳಿದ್ದಾರೆಂದು ತಿಳಿಸಿದ್ದೀರಿ. ಆ ಮಾಲೀಕರು ಹೇಳಿರುವುದನ್ನೇ ಸರ್ಕಾರ ಒಪ್ಪಿಕೊಳ್ಳುತ್ತದೆಯೇ ? ಸರ್ಕಾರಕ್ಕೆ ಬೇರೆ ಏನಾದರೂ ಅಭಿಪ್ರಾಯ ಇದೆಯೇ ? ಮತ್ತು ಸಂಧಾನಾಧಿಕಾರಿಗಳ ಮುಂದೆ ಸಂಬಂಧಪಟ್ಟ ಕಾರ್ಮಿಕ ಸಂಘದವರು ಹೋಗಿ ಅದು ಎ.ಐ.ಯು.ಟಿ.ಸಿ. ಸಂಘ ಯಾವುದು ಇದೆ. ಆ ಸಂಘದವರು ಉತ್ತಾದನೆ ಜಾಸ್ತಿಯಾಗಿದೆ, ಡಿವಿಡೆಂಡ್ ಜಾಸ್ತಿಯಾಗಿದೆ ಮತ್ತು ಇದರ ಸೇಲ್ಸ್ ಜಾಸ್ತಿಯಾಗಿದೆ ಇವೆಲ್ಲವನ್ನೂ ಸಂಧಾನಾಧಿಕಾರಿಗಳ ಮುಂದೆ ಕೊಡಲಿಲ್ಲವೇ ? ನೀವೇನಾದರೂ ಇವರಿಗೆ ನ್ಯಾಯವಾಗಿ

ಇತ್ಯರ್ಥ ಮಾಡಿಕೊಡಬೇಕೆಂದು ಆ ಮಾಲೀಕರಿಗೆ ಹೇಳಲಿಲ್ಲವೇ? ಇದರ ಬಗ್ಗೆ ತಮ್ಮ ಅಭಿಪ್ರಾಯ ಏನು ಎಂಬುದನ್ನು ಸ್ಪಷ್ಟವಾಗಿ ತಿಳಿಸುತ್ತೀರಾ?

ಮೂರನೆಯದಾಗಿ, ಇದನ್ನು ಯಾವ ಆಧಾರದ ಮೇಲೆ ಹೇಳಿದ್ದೀರಿ? ಸಂಧಾನಕ್ಕೆ ಇನ್ನೂ ಪ್ರಯತ್ನ ಮಾಡುತ್ತೇವೆನ್ನುವ ಮಾತನ್ನು ಹೇಳಿದ್ದೀರಿ. ತಾವು ಇದರ ಬಗ್ಗೆ ತೀವ್ರ ಪ್ರಯತ್ನ ಮಾಡುತ್ತೀರಾ? ತೀವ್ರ ಎಂಬ ಪದ ಬಳಕೆಯನ್ನು ಏಕೆ ಹೇಳುತ್ತಿದ್ದೇನೆಂದರೆ, ತಾವು ಬಹಳ ದಕ್ಷರು. ಅವರನ್ನು ಕರೆಸಿ ಇದರ ಬಗ್ಗೆ ತಕ್ಷಣ ಇತ್ಯರ್ಥ ಮಾಡುವುದಕ್ಕೆ ತಾವು ತೀವ್ರ ರೀತಿಯ ಕ್ರಮ ತೆಗೆದುಕೊಳ್ಳುತ್ತೀರಾ? ಅವರ ಕಿವಿ ಹಿಂದಿ ಈ ಪ್ರಶ್ನೆಯನ್ನು ಇತ್ಯರ್ಥ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಎಂ. ರಘುಪತಿ.—ದೀಪಕ್ ಕೇಬಲ್‌ನವರು ಅವರ ಆರ್ಥಿಕ ಪರಿಸ್ಥಿತಿಯ ಬಗ್ಗೆ ಒಂದು ವರದಿ ಯನ್ನು ಕೊಟ್ಟಿದ್ದಾರೆ. ಅದು ಅವರ ವರದಿ. ಅದನ್ನು ಸರ್ಕಾರ ಒಪ್ಪಿಕೊಂಡಿದೆ ಅಂತ ನಾನು ಹೇಳುತ್ತಿಲ್ಲ. ಅವರ ವರದಿ ಅಷ್ಟೆ. ಕಾರ್ಮಿಕರು ತಮ್ಮ ಬೇಡಿಕೆಗಳನ್ನು ಏನು ಕೊಟ್ಟಿದ್ದರೋ, ಅದೇ ರೀತಿ ಅವರೂ ಕೂಡ ತಮ್ಮ ವರದಿಯನ್ನು ಅವರ ಆರ್ಥಿಕ ಪರಿಸ್ಥಿತಿಯ ಬಗ್ಗೆ ಕೊಟ್ಟಿದ್ದಾರೆ. ಇದು ಅವರಿಗೆ ಹೆಚ್ಚು ಆಗಿದೆಯೋ ಅಥವಾ ಇಲ್ಲವೋ ನನಗು ಗೊತ್ತಿಲ್ಲ. ಶ್ರೀಮಾನ್ ಕೃಷ್ಣನವರು ಒಂದು ಮಾತನ್ನು ಹೇಳಿದರು. ಅದೇನೆಂದರೆ ಅವರು ಹಾಗೂ ಕಾರ್ಮಿಕ ಮುಖಂಡರು ಇಬ್ಬರನ್ನೂ ಕರೆಸಿ ಸಂಧಾನ ಮಾಡಿ ಸರ್ಕಾರ ಇದನ್ನು ಶೀಘ್ರವಾಗಿ. ಇತ್ಯರ್ಥಮಾಡುತ್ತದೆಯೇ ಎಂಬುದಾಗಿ ಕೇಳಿದರು. ಅವರನ್ನೂ ಕರೆಯುತ್ತೇನೆ ನಿಮ್ಮನ್ನೂ ಕರೆಯುತ್ತೇನೆ. ಅದೂ ಮಂತ್ರಿಗಳ ಕೊಠಡಿಯಲ್ಲೇ ಸಂಧಾನದ ಸಭೆಯನ್ನು ಕರೆಯುತ್ತೇನೆ. ಅವರು ಬರುತ್ತಾರೆ. ನೀವು ಬರಬೇಕಾಗುತ್ತದೆ. ಅಲ್ಲಿ ಇದನ್ನು ಇತ್ಯರ್ಥ ಮಾಡುವುದಕ್ಕೆ ನನ್ನ ಶಕ್ತಿ ಮೀರಿ ಪ್ರಯತ್ನ ಮಾಡುತ್ತೇನೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ.

### Financial Business

Discussion and voting on the demand for grants for the year 1983-84.

MR. SPEAKER.—The hon. Minister will move the demands.

SRI A. LAKSHMISAGAR (Minister for Law and Parliamentary Affairs and Housing).—

#### DEMAND No. 30

#### HOUSING (EXCLUDING GOVERNMENT RESIDENTIAL BUILDINGS)

Sir, On the recommendation of the Governor, I beg to move :

“That a sum not exceeding Rs. 14,90,40,000 on Revenue Account and Rs. 4,92,00,000 on Capital Account inclusive of the sum granted on account’ be granted to the Government to defray the charges which will come in course of payment during the financial year ending 31st day of March 1984 in respect of “Housing (Excluding Government Residential Buildings)”.

#### DEMAND No. 35

#### STATE LEGISLATURE

“That a sum not exceeding Rs. 2,34,59,000 on Revenue Account inclusive of the sum granted ‘on account’ be granted to the Government